
൧. ചസലബ്വദല്ഠ ലല ധബ്ധല്ഥ ബഠിസ്യബ്ണ്ടസ്‌ 


2023 ഏപ്രില്‍ - സെപ്റ്റംബര്‍ (1198 മീനം - 1199 ചിങ്ങം) 


ലക്കം : 2,3 


എഡ്ുദറ്റോററിയല്‍ 


നസ്രേത്തില്‍ നിന്ന്‌ 
നന വരുമോ? 


അധികാര സ്ഥാനങ്ങളിലെത്തുമ്പോള്‍ അതുവരെ 
പറഞ്ഞതെല്ലാം മറന്നും വിഴുങ്ങിയും നിലപാടുകള്‍ മാറ്റുന്നവരെ 
ചരിത്രത്തില്‍ നാം പലപ്പോഴും കണ്ടിട്ടുണ്ട്‌. മലങ്കരസഭയില്‍ 
ഇപ്പോള്‍ നാം കണ്ടുകൊണ്ടിരിക്കുകയും ചെയ്യുന്നു. വൈദികനാ 
യിരിക്കുമ്പോള്‍ ഇതര സഭകളോടുള്ള പെരുമാറ്റത്തില്‍ യാഥാ 
സ്ഥിതിക ഓര്‍ത്തഡോക്സ്‌കാരന്റെ മഹത്വം പ്രകടിപ്പിക്കുകയും 
മേല്‍പ്പട്ടക്കാരനായപ്പോള്‍ ഇതരസഭകളുമായി സഹകരിക്കുന്ന 
അല്‍മായരോടുള്ള അനിഷ്ടം പ്രകടിപ്പിക്കാന്‍ മടിക്കാതിരിക്കുകയും 
ചെയ്തദ്ദേഹം തന്നെ മാരാമണ്‍ കണ്‍വന്‍ഷനില്‍ സ്വീകരണം 
ഏറ്റുവാങ്ങുകയും റോമില്‍ സന്ദര്‍ശനം നടത്തി അവിടെ തിരുബലി 
അര്‍പ്പിച്ചതില്‍ കൃതാര്‍ത്ഥത അനുഭവിക്കുകയും ചെയ്യുന്നതു 
കാണുന്നത്‌ സാധാരണക്കാര്‍ക്ക്‌ കൌാതുകത്തോടൊലപ്പം 
സന്തോഷവുമാണ്‌. 


മൈലാപ്പൂരില്‍ കത്തോലിക്ക പള്ളിയില്‍ അവര്‍ ഒരുക്കിയ 
താല്‍ക്കാലിക സംവിധാനങ്ങളുടെ സഹകരണത്തോടെ വിശുദ്ധ 
കുര്‍ബ്ബാന അനുഷ്ഠിച്ചതും സാധാരണക്കാരായ ഓര്‍ത്ത 
ഡോക്സുകാര്‍ക്ക്‌ ആഹ്ലാദകരമായനുഭവപ്പെട്ടു. ഓര്‍ത്തഡോക്സു 
കാരുടെ നേതൃത്വത്തില്‍ നടക്കുന്ന ശുശ്രൂഷയില്‍ ഇതരസഭയിലെ 
ഏതെങ്കിലും വൈദികന്‍ പങ്കെടുത്താല്‍ മുഖം കറുപ്പിച്ചും അനി 
ഷ്ടവും വെറുപ്പും പ്രകടിപ്പിക്കുന്ന പതിവി ഇതോടെ ഇല്ലാതാകുമെന്നു 
അല്മായര്‍ക്കു പ്രതീക്ഷിക്കാമെന്നു കരുതുന്നു. 


യാക്കോബായ പക്ഷത്തോടുള്ള വീക്ഷണത്തിലും സാരമായ 
പരിവര്‍ത്തനം വന്നതായാണ്‌ സമീപകാല സ്ഥിതിഗതികള്‍ 
സൂചിപ്പിക്കുന്നത്‌. ശവക്കോട്ടകളും പള്ളികളും സ്വത്തുക്കളും 
പിടിച്ചെടുക്കുന്നുവെന്ന പേരുദോഷം വരുത്തിയ വ്യശ്തയും 
തീധ്രതയുമൊക്കെ ശമിച്ച ലക്ഷണങ്ങളുണ്ട്‌. ഇങ്ങനെയൊരു 
മനോഭാവം നേരത്തെ പുലര്‍ത്തിയിരുന്നെങ്കില്‍ പൊതുസമൂഹത്തിന്റെ 
മുന്നില്‍ വിശ്വാസികളും വൈദികരും പരിഹാസ്യരാകുന്ന 
എത്രയോ രംഗങ്ങള്‍ ഒഴിവാക്കപ്പെടുമായിരുന്നു എന്നാണ്‌ ഇപ്പോള്‍ 
വിശ്വാസം മാര്തം കൈമുതലായിട്ടുള്ള അല്മായര്‍ ചിന്തിച്ചു 
പോകുന്നത്‌. ക്രിസ്തു വീണ്ടും ക്രൂശിക്കപ്പെടാതെയുമിരുന്നേനേ. 
യാക്കോബായ പക്ഷം അവരുടേതായ അസ്സോസിയേഷന്‍ കൂടുകയും 
തെരഞ്ഞെടുപ്പും മേല്‍പ്പട്ടക്കാരെ വാഴിക്കലും ഒക്കെ നടത്തുകയും 
ചെയ്യുന്നതില്‍ ഇടങ്കോലിടാന്‍ ശ്രമിക്കാതെ അതെല്ലാം അഭംഗുരം 
നടക്കുവാന്‍ മൌനാനുവാദം നല്‍കിയത്‌ വൈകിവന്ന 
വിവേകത്തിന്റെ ഫലമാണെന്നു കരുതാം. 


എന്തായാലും സുപ്രീം കോടതി നിര്‍ദ്ദേശിച്ചതുപോലെയും 
ഇരുപക്ഷത്തുമുള്ള ഭൂരിഭാഗം വിശ്വാസികള്‍ ആഗ്രഹിച്ചതു 
പോലെയും ഒരു വെടിനിര്‍ത്തല്‍ ഉണ്ടാകുകയും അനുരഞ്ജന 
ത്തിന്റെ മാര്‍ഗ്ഗങ്ങള്‍ തേടുവാന്‍ ഇരുകൂട്ടരും രമിക്കുകയും 
ചെയ്യുന്നത്‌ ശുഭോദര്‍ക്കമാണ്‌. പോര്‍വിളികളും പരിഹാസങ്ങളും 
സംഘട്ടനങ്ങളും അവസാനിപ്പിച്ച്‌ സത്യര്രിസ്ത്യാനികളായി 
ജീവിക്കാനുള്ള സല്‍ബുദ്ധി ഇരുവിഭാഗത്തെയും നേതാക്കള്‍ക്ക്‌ 
ഉണ്ടാകട്ടെ എന്നാണ്‌ എല്ലാകാലത്തും വിശ്വാസികളുടെ 
പ്രാര്‍ത്ഥന. കാല്രകമമേണ എല്ലാ മുറിവുകളും ഉണക്കുകയും 
ഇരുവിഭാഗങ്ങളായി നിന്ന സഹോദരന്മാര്‍ ഒന്നായിത്തീരുകയും 
ചെയ്യുന്ന ശുഭവും മനോഹരവുമായ അവസ്ഥയെ നമുക്ക്‌ സ്വപ്നം 
കാണാം. 

സ്ഥാനത്തിനും അധികാരത്തിനും വേണ്ടി ആത്മീയ 
ആചാര്യര്‍ സൃഷ്ടിക്കുന്ന ഭിന്നതകളും അടിസ്ഥാനമില്ലാത്ത വേദ 
ശാസ്ത്ര ചിന്തകളും വിശ്വാസികള്‍ ഇനിയെങ്കിലും മനസിലാക്കു 
വാന്‍ പുതിയ വഴിത്തിരിവുകള്‍ ഇടയാക്കട്ടെ. 


ആറയുള : അടച്ചുറപ്പില്ലാത്ത കുടി 
ലില്‍ കിടപ്പുരോഗിയായ മകള്‍ക്ക്‌ 
കാവലായി കഴിഞ്ഞ വീട്ടമ്മയ്ക്ക്‌ 
സുരക്ഷിതമായ സ്നേഹഭവനമൊ 
രുക്കി “ദ്‌ ഗുഡ്ഷെഫേര്‍ഡ്‌ ഓര്‍ത്ത 
ഡോക്‌സ്‌ സിറിയന്‍ (ക്രിസ്ത്യന്‍ 
ഫാമിലി ഫെലോഷിപ്പ്‌. പത്തനംതിട്ട 
ജില്ലയില്‍, ആറന്മുള പഞ്ചായത്ത്‌ 
17-0൦ വാര്‍ഡില്‍ കുറിച്ചിമുട്ടം കൈത 
ക്കുഴിയില്‍ രമ (52), ശശികല (31) 
എന്നി വര്‍ക്കു വേണ്ടിയാണ്‌ ഈ 
സ്വപ്നവിടൊരുക്കിയത്‌. സ്നേഹഭവ 
നത്തിന്റെ താക്കോല്‍ദാന കര്‍മ്മം 
2023 മെയ്‌ 25 വ്യാഴാഴ്ച വൈകിട്ട്‌ 
6.15ന്‌ നടന്നു. താക്കോല്‍ ദാന കര്‍മ്മം 
ഫെലോഷിപ്പ്‌ പ്രസിഡന്റ്‌ എം.എം 
അലക്സാണ്ടര്‍ ജില്ലാ കളക്ടര്‍ ഡോ. 
ദിവ്യ എസ്‌. അയ്യര്‍ക്ക്‌ നല്‍കി നിര്‍വ 
ഹിച്ചു. 

പത്തൊന്‍പതു വര്‍ഷമായി 


അഥയ്ക്കും മകള്‍ക്കും 
താങ്ങായി സ്നേഹഭവനം 


കിടപ്പുരോഗിയായ ശശികലയെ 
പ്ലാസ്റ്റിക്‌ ഷീറ്റും ചുട്ടുപഴുക്കുന്ന 
തകര ഷീറ്റും മേല്‍ക്കൂരയാക്കിയ 
കിടപ്പുമുറിയും അടുക്കളയും ശുചി 
മുറിയും കൂടിച്ചേര്‍ന്നുള്ള ആ ഒറ്റമു 
റിച്ചാര്‍ത്തിലാണ്‌ രമ സംരക്ഷിച്ചത്‌. 
കതകുകള്‍ക്കു പകരം തുണികള്‍ 
തുന്നിച്ചേര്‍ത്തുള്ള അടച്ചുറപ്പി 
ല്ലാത്ത വാതില്‍, മണ്ണും കട്ടയും 
ചേര്‍ന്ന ഭിത്തി, രണ്ടേമുക്കാല്‍ 
സെന്റില്‍ അടച്ചുറപ്പില്ലാത്ത വീട്ടില്‍ 
പരസഹായമില്ലെങ്കില്‍ ഒന്നും ചെയ്യാന്‍ 
കഴിയാത്ത മകളെ തനിച്ചാക്കി 
പണി തേടിപ്പോകാന്‍ അമ്മയ്ക്ക്‌ 
കഴിഞ്ഞിരുന്നില്ല. 
മേസ്തിരിപ്പണി ചെയ്ത്‌ 
ആഹാരത്തിന്‌ വഴികണ്ടെത്തിയിരുന്ന 
അച്ഛന്‍ കഴിഞ്ഞ വര്‍ഷം മെയ്‌ 
മാസം വൃക്കരോഗം പിടിപ്പെട്ട്‌ മരിച്ചു. 


(തുടര്‍ന്ന്‌ 2-0 പേജില്‍?) 


അധികാരഗര്‍വിലും വിഭാഗീയതയിലും ഉറച്ച്‌ സഭാനേതൃത്വങ്ങള്‍ 


കോട്ടയം: മലങ്കര സഭയില്‍ ഇരു 
വിഭാഗങ്ങളും തമ്മിലുള്ള തര്‍ക്കങ്ങളും 
പ്രശ്നങ്ങളും പരിഹരിച്ച്‌ സഭയില്‍ 
ഐക്യം കൈവരുത്താമെന്ന സഭാ 
സ്നേഹികളുടെ അഭിലാഷം അട്ടി 
മറിക്കപ്പെടുന്നു. വര്‍ഷങ്ങള്‍ നീണ്ട 
നിയമയുദ്ധങ്ങള്‍ക്കു ശേഷം സുപ്രീം 
കോടതിയില്‍ നിന്ന്‌ അന്തിമ വിധി 
വന്നപ്പോള്‍ സഭയില്‍ സമാധാനവും 
ഐക്യവും പുലരുമെന്ന്‌ സാധാരണ 
വിശ്വാസികള്‍ കരുതിയിരുന്നു. 
സര്‍ക്കാര്‍ തലത്തിലും വിവിധ ചര്‍ച്ച 
കള്‍ നടന്നു. അതെല്ലാം അട്ടിമറിക്കുന്നത്‌ 
ഇരു വിഭാഗത്തിന്റേയും നേതൃത്വമാ 
ണെന്ന തിരിച്ചറിവിലാണ്‌ ഇപ്പോള്‍ 
സാധാരണ വിശ്വാസികള്‍. ഒരേ 
പൈതൃകവും ഒരേ ആരാധനയും ഒരേ 
വിശ്വാസാചാരങ്ങളും പുലര്‍ത്തുന്ന 
മലങ്കര സഭയുടെ ആത്യന്തിക ശ്രതുക്കളും 
അന്തകരും സഭാ നേതൃത്വങ്ങള്‍ 
ആണെന്ന തിരിച്ചറിവിലാണ്‌ സമാധാന 
കാംക്ഷികള്‍. 

ഇരു വിഭാഗത്തിലെയും ഭൂരിപക്ഷം 


വിശ്വാസികളും സഭാ ഐകൃത്തിനെ 
തിരല്ല; തീര്വവാദികളുമല്ല. ദൈനം 
ദിന ആരാധനാകര്‍മങ്ങള്‍ നിറവ്റ്റ 
ണമെന്ന ആവശ്യം മാത്രമാണ്‌ അവ 
ര്‍ക്കുള്ളത്‌. ന്യൂനപക്ഷം വരുന്ന 
എപ്പിസ്‌കോപ്പല്‍ നേതൃത്വവും സഭാ 
സ്ഥാനികളും സഭയുടെ സ്ഥാപനോ 
ദ്ദേശ്യങ്ങളെയും ക്രൈസ്തവ ധര്‍മ 
ത്തെയും വെല്ലു വിളിക്കുന്ന സാഹ 
ചര്യമാണ്‌ ഇപ്പോഴുള്ളതെന്ന്‌ വിവേ 
കമതികളായ നിരവധി വിശ്വാസികള്‍ 
കരുതുന്നു. 1934 ലെ സഭാ ഭരണ 
ഘടനയും, സുപ്രീം കോടതി വിധിയും 
ആധാരമാക്കി ശാശ്വത സമാധാനം 
നേടാനുള്ള സാഹചര്യമാണ്‌ 2017 
ജൂലൈ മൂന്നിലെ സുപ്രീം കോടതി 
വിധി യിലൂടെ കൈവന്നത്‌. അത്‌ 
ദൈവിക വിധിയായി പരിഗണിച്ച്‌ 
സഭയില്‍ ഐക്യമുണ്ടാക്കുമെന്ന 
പ്രതീക്ഷയാണ്‌, സങ്കുചിതവും 
പൈശാചികവുമായ സ്വാര്‍ത്ഥ 
താല്‍പര്യങ്ങള്‍ക്കടിമപ്പെട്ട്‌ സഭാ 
നേതൃത്വങ്ങള്‍ അട്ടിമറിക്കുന്നത്‌. തൃ 


മമ ഏപ്രില്‍ - സെപ്റ്റംഖെ൪ 


111 000) [00 
അന്തി ിി്തി 


ചിത! 


ഉമ്മന്‍ ചാണ്ടിയും 
പുതുചളളി പള്ളിയും 


ചെറിയാന്‍ വര്‍ഗീസ്‌, പുതുപ്പള്ളി 


പ്രിയപ്പെട്ട ഉമ്മന്‍ ചാണ്ടി സാറിനെ 
അടുത്തും അകലെയും ആയി നോക്കി 
കാണുവാനും അറിയുവാനും എനിക്ക്‌ 
ഭാഗ്യം ലഭിച്ചിട്ടുണ്ട്‌. 
പ്രതേകിച്ച്‌ പുതുപ്പള്ളി പള്ളി ഇടവക 
അംഗം എന്ന നിലയില്‍ അദ്ദേഹത്തിന്റെ 
സഭയോടുള്ള തീവ്രമായ സ്നേഹവും 
ആരാധനയില്‍ ഉള്ള അദ്ദേഹത്തിന്റെ 
പങ്കാളിത്തവും ര്രിസ്്‌തീയമായ 
ജീവിതശൈലിയും അദ്ദേഹം പുലര്‍ 
ത്തിയിരുന്നുവെന്ന്‌ അടുത്തറിഞ്ഞിട്ടുണ്ട്‌. 
ഞായറാഴ്ച ആരാധന: പുതുപ്പള്ളി 
പള്ളിയുടെ കേസ്‌ എല്ലാം അവസാനിച്ച്‌ 
പള്ളി,സഭയുടെ സമ്പൂര്‍ണമായ ഭരണ 
ത്തിലേക്ക്‌ വന്ന നാളുകളില്‍ പള്ളി 
പുതുക്കി പണിയുവാന്‍ നടത്തിയ 
ആലോചനയില്‍ സാറിന്റെ നിര്‍ദ്ദേശ 
ങ്ങളും തീരുമാനങ്ങളും ഏറെ ഫലപ്രദ 
മായിരുന്നു. ഞായറാഴ്ചകളില്‍ രണ്ട്‌ 
കുര്‍ബാനകള്‍ ആരംഭിച്ചത്‌ പുതിയ 
പള്ളി കുദാശ ചെയ്ത ശേഷമാണ്‌. 

കേരള സംസ്ഥാന ഭരണത്തില്‍ 
മുഖ്യമ്രന്തി വരെയുള്ള വിവിധ പദവി 
കള്‍ വഹിച്ചപ്പോഴൊക്കെ അദ്ദേഹം 
എല്ലാ ഞായറാഴ്ചകളിലും മുടങ്ങാതെ 
ആദ്യ കുര്‍ബാനയില്‍ സംബന്ധിക്കു 
മായിരുന്നു. ശനിയാഴ്ച വൈകിട്ടോടെ 
അദ്ദേഹം പുതുപ്പള്ളിയിലെ തറവാട്‌ 
വീട്ടിലെത്തും. (പിയപ്പെട്ട അമ്മയുടെ 
മരണശേഷമാണ്‌ ശനിയാഴ്ചകളില്‍ 
താമസം നാട്ടകം ഗസ്റ്റ്‌ ഹൌസിലേക്ക്‌ 
മാറ്റിയത്‌. ശനിയാഴ്ച അതിരാവിലെ 
അദ്ദേഹം ഗസ്റ്റ്‌ ഹൌസില്‍ നിന്നും 
നേരെ പുതുപ്പള്ളി വീട്ടിലേക്ക്‌ വരും. 
അവിടെ തന്നെ കാത്തു നില്‍ക്കുന്ന 
ആളുകളുടെ ആവശ്യങ്ങള്‍ കേള്‍ക്കും. 
ആദ്യത്തെ കുര്‍ബാനയുടെ സമയമാവു 
സ്പോഴേക്കും, സംസാരിക്കുന്ന ആളുമായി 
പതിയെ പള്ളിയിലേക്ക്‌ നീങ്ങും. 
ആദ്യം ഒക്കെ നടന്ന്‌ ആയിരുന്നു 
പോയിരുന്നത്‌. പള്ളിയുടെ പ്രധാന 
കുരിശടിയില്‍ എത്തി പ്രാര്‍ത്ഥിച്ച 
ശേഷം അവിടെനിന്ന്‌ 18 പടികള്‍ 
കയറി പള്ളിയില്‍ പ്രവേശിക്കും. 
പള്ളിയില്‍ സ്ഥിരമായി ഒരു സ്ഥല 
ത്തായിരുന്നു അദ്ദേഹം നിന്ന്‌ വി. 
ആരാധനയില്‍ സംബന്ധിച്ചിരുന്നത്‌. 
കുര്‍ബാന പൂര്‍ണമായും തീര്‍ന്നശേഷം 
പളളിയില്‍ നിന്നും തിരികെ വീട്ടി ലേക്കു 
പോകും. ഇടവകക്കാര്‍ അവരുടെ 
ആവശ്യങ്ങള്‍ പറയാന്‍ ഉള്ള സമയം 
ഫല്രപ്രദമായി ഉപയോഗിച്ചിരുന്നു. 
സഭയുടെ ആരാധനയിലും നോമ്പിലും 
അദ്ദേഹം ഏറെ നിഷ്ഠ പുലര്‍ത്തി 
യിരുന്നു. ഇത്‌ മറ്റുള്ളവരെയും സ്വാധീ 
നിക്കുവാന്‍ കാരണമായിട്ടുണ്ട്‌. 

ഇടവക സംബന്ധമായോ സഭാ 

സംബന്ധമായോ ഏതൊരു ചടങ്ങിന്‌ 
ക്ഷണിച്ചാലും അതിന്‌ മുന്‍ഗണന 
കൊടുക്കുമായിരുന്നു. അത്തരം മീറ്റി 
ങ്ങുകളില്‍ യാതൊരു വീഴ്ചയും 
കൂടാതെ സംബന്ധിക്കുവാന്‍ പ്രത്യേകം 
താല്പര്യം കാണിച്ചിരുന്നു. പള്ളിക്കു 
പുറത്തുള്ള ഏതു ചടങ്ങിലും പ്രാര്‍ത്ഥ 
നയ്ക്കായി എഴുന്നേല്‍ക്കുമ്പോള്‍ 
കാലിലെ ചെരുപ്പ്‌ ഈരിയിട്ട്‌ പ്രാര്‍ത്ഥന 
യില്‍ പങ്കെടുക്കുന്ന രീതി മറ്റുള്ളവര്‍ക്കും 
ഒരു വലിയ മാതൃകയായി മാറിയിട്ടുണ്ട്‌. 
പള്ളിയുടെ വികസനവും ചാരിറ്റി 
പ്രവര്‍ത്തനങ്ങളും ഏറ്റവും നന്നായി 
നടക്കുന്നതിന്‌ ഉമ്മന്‍ചാണ്ടി സാറിന്റെ 
പ്രത്യേകമായ പരിഗണന ഉണ്ടായിരുന്നു. 
“ഓര്‍ഡര്‍ ഓഫ്‌ സെന്റ്‌ ജോര്‍ജ്‌ 


പുരസ്‌കാരം കേരളത്തിലെ പ്രമുഖ 
രായ നിരവധി വ്യക്തികള്‍ക്ക്‌ നല്‍കു 
വാന്‍ കാരണമായത്‌ ഉമ്മന്‍ ചാണ്ടി 
സാറിന്റെ താല്‍പ്പര്യവും പരിശ്രമവും 
ഒന്നുകൊണ്ടു മാത്രമാണ്‌ . 
അതില്‍ ശ്രീ. മമ്മൂട്ടിയും, രീ. 
യൂസഫലിയും, ശ്രീമതി ദയാഭായിയും 
ശ്രീ. ശ്രീ രവിശങ്കര്‍ ഉള്‍പ്പെടെയുള്ള 
കലാ സാംസ്‌കാരിക സാമൂഹിക 
വ്യവസായമേഖലയിലെ പ്രമുഖരെ 
കണ്ടെത്തുവാനും അവരെ ക്ഷണി 
ക്കുവാനും അദ്ദേഹം മുന്‍കൈ 
എടുത്തിരുന്നു. 

ഓര്‍ത്തഡോക്സ്‌ സഭാ വിശ്വാസ 
ത്തിലും സഭാ സ്‌നേഹത്തിലും 
അദ്ദേഹം യാതൊരു വിട്ടുവീഴ്ചയും 
ചെയ്‌തിരുന്നില്ല. എന്നാല്‍ മറ്റ്‌ 
സഹോദരി സഭകളെയും മറ്റു സമുദാ 
യങ്ങളെയും ഒപ്പം യാക്കോബായ 
വിഭാഗത്തെയും ആദരിക്കുന്നതിനും 
അവരുടെ ന്യായമായ കാര്യങ്ങളില്‍ 
വേണ്ട്രത പരിഗണന കൊടുക്കു 
ന്നതിനും അദ്ദേഹം ഒരിക്കലും 
മടിച്ചിരുന്നില്ല എന്നുള്ളത്‌ ഒരു മികച്ച 
നേതൃത്വ ഗുണമായി കരുതുന്നു. 
ഓര്‍ത്തോഡോക്സ്‌ സഭാ നേതൃത്വ 
വുമായി എന്നും സ്നേഹത്തില്‍ 
പോകുവാന്‍ അദ്ദേഹം ഏറെ ആഗ്ര 
ഹിച്ചിരുന്നു. എന്നാല്‍ അദ്ദേഹത്തിന്‌ 
കടുത്ത മാനസിക വിഷമം ഉണ്ടാ 
ക്കിയ നിരവധി സന്ദര്‍ഭങ്ങള്‍ ചില സഭാ 
സ്നേഹികളുടെ ഭാഗത്തു നിന്നും ഉണ്ടാ 
യിട്ടുണ്ട്‌ എന്ന്‌ നമുക്ക്‌ അറിയാം. 
സഭാ നേതൃത്വവുമായി കൂടുതല്‍ 
അനുരഞ്ജനത്തിലൂടെ പ്രവര്‍ത്തി 
ക്കുവാനായി ഒരു ചര്‍ച്ചക്ക്‌ ദിവംഗ 
തനായ യോഹന്നാന്‍ റമ്പാന്‍ മുന്‍കൈ 
എടുത്തു. പോത്തന്‍പുറത്തു നടന്ന 
ആ കൂടിക്കാഴ്ചയില്‍ അന്നത്തെ 
സഭാ മാനേജിണ്‍ കമ്മറ്റി അംഗമായിരുന്ന 
സോബിച്ചന്‍ ഏബ്രഹാമിനും എനിക്കും 
പങ്കാളിയാകാന്‍ സാധിച്ചു. 

ആ സന്ദര്‍ഭത്തില്‍ അദ്ദേഹത്തി 
നുണ്ടായ ചില വേദനിപ്പിക്കുന്ന അനു 
ഭവങ്ങള്‍ പങ്കുവെച്ചത്‌ ഇന്നും 
ഓര്‍മ്മയിലുണ്ട്‌. പിന്നീട്‌ ഒരിക്കല്‍ 
അദ്ദേഹത്തിന്റെ വീട്ടിലേക്ക്‌ മാര്‍ച്ച്‌ 
നടത്തിയതും തുടര്‍ന്ന്‌ പുതുപ്പള്ളി 
കവലയില്‍ നടത്തിയ ഒരു സമ്മേളന 
ത്തില്‍ അദ്ദേഹത്തെ വ്യക്തിപരമായി 
ആക്രമിക്കുകയും ചെയ്ത സംഭവങ്ങള്‍ 
അദ്ദേഹത്തിന്‌ വേദന ഉളവാക്കിയിട്ടുണ്ട്‌. 
എന്നാല്‍ ദൈവിക നീതി പോലെ 
അന്ന്‌ കുറ്റപ്പെടുത്തിയ പ്രമുഖരായ 
ചിലര്‍ പിന്നീട അദ്ദേഹത്തെ നേരിട്ടും 
മരണശേഷവും അദ്ദേഹത്തെ പുക 
ഭ്ത്തി സംസാരിക്കുന്നത്‌ കാണുവാനും 
കേള്‍ക്കുവാനും കഴിഞ്ഞിട്ടുണ്ടെന്ന്‌ 
ഓര്‍മ്മിക്കുന്നു. ജീവിതത്തിന്റെ ഏറെ 
വൈഷമ്യം ആയ കാലഘട്ടങ്ങളില്‍ 
പുതുപ്പള്ളി പള്ളിയുടെ പ്രധാന 
കുരിശടിയില്‍ വന്നു തിരി കത്തിച്ചു 
തന്റെ ഭാരങ്ങളെല്ലാം ദൈവസന്നി 
ധിയില്‍ ഇറക്കിവെച്ച്‌ ശാന്തനായി 
പോകുന്ന അദ്ദേഹത്തെ ആണ്‌ 
നമ്മള്‍ കണ്ടിട്ടുള്ളത്‌. സ്നേഹമായി 
രുന്നു അദ്ദേഹത്തിന്റെ പ്രവര്‍ത്തന 
ശൈലിയുടെ മുഖമുദ്ര. 

തന്നെ എതിര്‍ക്കുന്നവരെ പോലും 
സ്നേഹിക്കുവാനും അവരോട്‌ ക്ഷമി 
ക്കുവാനും കഴിഞ്ഞത്‌ ഈ ദൈവസ്‌ 
നേഹത്തിന്റെ അടയാളമായി കരുതാന്‍ 
കഴിയും. 


സൂര്യനു സമമാം മണവാളന്റെ 
ശോഭിത ഗീതങ്ങള്‍ കീര്‍ത്തിച്ച്‌ അവ 
ജനഹൃദയങ്ങളില്‍ ആലേഖനം ചെയ്ത്‌ 
കടന്നുപോയ ഭാഗ്യസ്മരണാർഹനായ 
സഖറിയ മാര്‍ അന്തോണിയോസ്‌ തിരു 
മേനിയുടെ പാവന സ്മരണകള്‍ക്കു 
മുമ്പില്‍ പ്രണാമം. 
ഒരു നിര്‍മ്മലന്റെ നീതിയോടെ, നേരോടെ 
നിഷ്കളങ്കനായി, ആദര്‍ശധീരനായി, 
പ്രാര്‍ത്ഥനാപുരുഷനായ, അര നുറ്റാണ്ട്‌ 
ആചാര്യവേല ചെയ്ത്‌ തന്റെ ജനത്തോട്‌ 
ചേരുമ്പോള്‍ അനുസ്മരിക്കാന്‍ ദീപ്ത 
സ്മരണകള്‍ മാത്രം. ഈ നൂറ്റാണ്ടില്‍ 
അതും ഇങ്ങനെ ഒരാള്‍. ആശ്ചര്യവും 
അത്ഭുതവും തന്നെ. മനുഷ്യന്‍ നിസ്സാരമെന്ന്‌ 
കരുതുന്ന പലതും തിരുമേനിക്ക്‌ വലിയ 
കാര്യങ്ങളായിരുന്നു. നമ്മള്‍ വലുതെന്ന്‌ 
ചിന്തിക്കുന്ന പലതും തിരുമേനിക്ക്‌ 
നിസ്സാരങ്ങളായിരുന്നു. ഒരിക്കല്‍ തൃശൂര്‍, 
കൊരട്ടി അരമനയില്‍ നിന്ന്‌ തെക്കന്‍ 
മേഖലയി ലുള്ള ഒരു പള്ളിയില്‍ 
പെരുന്നാള്‍ ശുധ്രൂഷയില്‍ 
പങ്കെടുക്കുവാന്‍ പോവുക യായിരുന്നു. 
ഞാനും തിരുമേനിയെ അനുധാവനം 
ചെയ്യുന്നുണ്ടായിരുന്നു. വഴിമദ്ധ്യേ 
തൊട്ടുമുമ്പ്‌ സംഭവിച്ച അപക ടത്തില്‍ 
രക്തം വാര്‍ന്നൊലിച്ച്‌ ഒരു യുവാവ്‌ 
റോഡില്‍ കിടപ്പുണ്ടായിരുന്നു. സമയം 
നഷ്ടമാക്കാതെ ആശുപ്രതിയില്‍ 
എത്തിക്കുവാന്‍ അവിടെ ഉണ്ടായിരു 
ന്നവര്‍ ശ്രമിച്ചെങ്കിലും കടന്നുപോകുന്ന 
വാഹനങ്ങള്‍ ഒന്നും നിര്‍ത്താത്തതി 
നാല്‍ നിരാശയായിരുന്ന ഫലം. എന്നാല്‍ 
തിരുമേനിയുടെ വണ്ടിയ്ക്ക്‌ അവിടെ 
ഉണ്ടായിരുന്നവര്‍ കൈകാണിച്ചപ്പോള്‍ 
വണ്ടി നിര്‍ത്തുകയും തിരുമേനി സംഭവ 
സ്ഥലത്ത്‌ ഇറങ്ങി നില്‍ക്കുകയും, കാറില്‍ 
ഉടന്‍തന്നെ അടുത്തുള്ള ആശുപ്രതിയില്‍ 
എത്തിക്കുകയും ചെയ്തു. ആശുപത്രി 
യിലെ പ്രാഥമിക നടപടികള്‍ 
ഞാനും ഡ്രൈവറും അപകടസ്ഥലത്ത്‌ 
എത്തുമ്പോള്‍ തിരുമേനിയെ അവിടെ 
കാണ്‍മാനില്ലായിരുന്നു. എന്നാല്‍ അവിടെ 
ഉണ്ടായിരുന്ന ഒരാള്‍ ദുരെ ചുണ്ടിക്കൊണ്ട്‌ 
അവിടെ ഉണ്ട്‌ എന്നറിയിച്ചു. അവിടെ 
ചെന്നപ്പോള്‍ ഒരു പെട്ടിക്കടയില്‍ കടക്കാരന്‍ 
കൊടുത്ത സ്റ്റൂളില്‍ ഇരുന്ന്‌ അദ്ദേഹ 
ത്തോട്‌ സ്ഥിരപരിചിതനെപ്പോലെ 
സംസാരിക്കുന്ന തിരുമേനിയെ ആണ്‌ 
ഞങ്ങള്‍ കണ്ടത്‌. പിന്നീട്‌ തിരുമേനി 
യേയും കൂട്ടി യാത്ര തുടര്‍ന്നു. യാത്രയില്‍ 
ഈ കാര്യം ആരോടും പറയണ്ട എന്നറി 
യിക്കുകയും ചോരപുരണ്ട കാറിലെ 
ടര്‍ക്കിക്കുപകരം അതുപോലെയുള്ള 
രണ്ടെണ്ണം വാങ്ങി ഉപയോഗിക്കുവാന്‍ 
നിഷ്കര്‍ഷിക്കുകയും ചെയ്തു. പിന്നീടൊ 
രവസരത്തില്‍ അദ്ദേഹം തിരുമേനിയെ 
വന്നുകണ്ട്‌ നന്ദി പറഞ്ഞതോര്‍ക്കുകയും 
ചെയ്യുന്നു. നിസാരമെന്ന്‌ കരുതിയാല്‍ 
ജീവന്‍ നഷ്ടമായേക്കാവുന്ന സാഹചര്യ 


ഭാഗ്യസ്മരണാർഹനായ 
സഖറിയ മാര്‍ അത്തോണിയോസ്‌ 


ഫാ. കുര്യാക്കോസ്‌ വര്‍ഗീസ്‌, മാര്‍ അന്തോണിയോസ്‌ ദയറ, ആനിക്കാട്‌ 


ത്തില്‍ തിരു 
മേനിയുടെ സമ 
യോചിതമായ 
ഇടപെടല്‍ ഒരാ 
ള്‍ക്ക്‌ ജീവന്‍ 


യാണ്‌ £ലിധട 
ആയ ഒരു 1660 കൊണ്ട്‌ 25 വര്‍ഷം 

ജീവിച്ചത്‌. 
ഞാന്‍ ഒരു സാധാരണ മനുഷ്യ 
നാണ്‌ എന്നുള്ള ബോധ്യം തിരുമേനിക്ക്‌ 
നല്ലതുപോലെ ഉണ്ടായിരുന്നു. ആയ 
തിനാല്‍ സാധാരണക്കാരുടെ കാര്യ 
ങ്ങളില്‍ നല്ലവണ്ണം ശ്രദ്ധ ചെലുത്തി 
യിരുന്നു. സഭയിലെ ശ്രേഷ്ഠാചാര്യനായി 
32 വര്‍ഷക്കാലം മ്മെതാസന ഭരണം 
സൂക്ഷമമായി നിര്‍വ്വഹിച്ചദ്ദേഹം സമ 
യത്തുപോലും അധികാരിയെപ്പോലെ 
പെരുമാറിയിട്ടില്ല. പല കലുഷിതമായ 
അന്തരീക്ഷങ്ങളില്‍ ഒരു കല്‍പ്പന 
ഇറക്കി പ്രശ്നങ്ങളെ അമര്‍ച്ച ചെയ്യു 
വാന്‍ കഴിയുമായിരുന്നു. അങ്ങിനെ 
ചെയ്തുകൂടെ എന്നു ചോദിക്കുമ്പോള്‍ 
അവരും മനുഷ്യരല്ലേ എന്ന ഉത്തരമാണ്‌ 

ലഭിക്കാറ്‌. 
വിശ്രമജീവിതം 60-ാമത്തെ വയസ്സു 
മുതല്‍ ആഗ്രഹിച്ചു തുടങ്ങിയിരുന്നു. 
എന്നാല്‍ 75 വയസ്സുകഴിഞ്ഞപ്പോള്‍ 
ആണ്‌ അതിനുള്ള ഭാഗ്യം സിദ്ധിച്ചത്‌. 
വിധരമവേളയില്‍ കേരളത്തിന്റെ 
വിവിധ ഭാഗങ്ങളില്‍ നിന്ന്‌ നാനാതുറ 
കളില്‍പ്പെട്ട ആളുകള്‍ തിരുമേനിയെ 
സന്ദര്‍ശിക്കാന്‍ വരുമായിരുന്നു. 
ചിലദിവസങ്ങളില്‍ ഉച്ചയ്ക്ക്‌ ഒന്ന്‌ 
മയങ്ങുവാന്‍പോലും സമയം കിട്ടാറില്ല. 
ഈ വേളയില്‍ അല്പം നര്‍മ്മം കലര്‍ത്തി 
കാട്ടില്‍ പോയി തപസ്സിരുന്നാലും 
ആളുകള്‍ അന്വേഷിച്ച്‌ എത്തും എന്നും 

പറയുമായിരുന്നു. 

ഇടമുറിയാതെയുള്ള പ്പാര്‍ത്ഥ 
നയില്‍ ഇഴുകിചേര്‍ത്തുവെച്ച ജീവിത 
മായിരുന്നു തിരുമേനിയുടേത്‌. അവ 
സാന കാലഘട്ടങ്ങളില്‍ ഉറക്കത്തിലും 
ആചാര്യന്മാരുടെ കുക്കിലിയോന്‍ 
ചൊല്ലുമായിരുന്നു. എന്താണ്‌ ഇങ്ങനെ 
ചെയ്യുന്നത്‌ എന്ന്‌ ചോദിച്ചാല്‍ ഒരുങ്ങണ്ടേ 
എന്നാണ്‌ മറുപടി പറയാറ്‌. പുതു 
താരകങ്ങള്‍ ആകാശത്ത്‌ ഉദിച്ചാലും 
ചന്ദ്രന്റെ ശോഭ മങ്ങിയാലും, തിരു 
മേനി ഇടപെട്ട മേഖലകളില്‍ എല്ലാം. 
പ്രാര്‍ത്ഥനയുടെ പ്രകാശം പരത്തി 
അവയെല്ലാം ശോഭനമാക്കി തീര്‍ത്തത്‌ 
എന്നാളും സ്മരിക്കപ്പെടും. ശിഷ്യര്‍ 
ക്കെല്ലാം ഗുരുവായിത്തന്നെ അദ്ദേഹം 
അവശേഷിക്കും. സ്വര്‍ഗ്ഗീയ മണവാളന്‍ 
തന്റെ പ്രകാശ മണവറയില്‍ പാര്‍പ്പിക്കട്ടെ. 
൭ 


(പേജ്‌ 1 തുടര്‍ച്ച...) 


"ദ ഗുദ്്ഷെപ്പേര്‍ഡ്‌ ഓര്‍ത്തഡോക്സ്‌ സിറിയന്‍ 
്രിസ്ത്യല്‍ ഫാമിലി ഫെലോഷിച്പ്‌” ഒരുക്കിയ സ്‌നേഹ 
ഭവനം. 


സുമനസ്സുകളായ അയല്‍ക്കാരുടെ 
കാരുണ്യത്തിലായിരുന്നു പിന്നീട്‌ ഈ 
കുടുംബം കഴിഞ്ഞത്‌. ഒട്ടും സുരക്ഷിത 
മല്ലാതിരുന്ന വീട്‌ ഇനിയും ഈ കുടുംബ 
ത്തിന്‌ ഓര്‍മ്മകള്‍ മാര്തം. ഇനിയും 
മകളെ ധൈര്യമായി പുതിയവീട്ടില്‍ 
ആക്കി അമ്മക്ക്‌ ജീവനോപാധി തേടിപോ 
കാം. വില്‍ ചെയറില്‍ കഴിയുന്ന മക്കള്‍ക്ക്‌ 
വീട്ടിനുള്ളില്‍ കഴിയാനാകും. 9 ലക്ഷത്തോളം 
രൂപ മുടക്കി രണ്ടര മാസം കൊണ്ടാണ്‌ 
വീടിന്റെ നിര്‍മ്മാണം പൂര്‍ത്തിയാക്കിയത്‌. 
ഒരു ലക്ഷത്തി ഇരുപതിനായിരത്തോളം 
രൂപയുടെ വീട്ടുപകരണങ്ങളും നല്‍കി 
വീട്‌ സജ്ജമാക്കി. വീടുപണിയുടെ സമ 
യത്ത്‌ ഈ അമ്മയേയും മകളേയും സംര 
ക്ഷിക്കുകയും ആരോഗ്യപരിപാലനം നട 
ത്തുകയും ചെയ്തത്‌ എറണാകുളം മുള 
ന്തുരുത്തി വെട്ടിക്കലിലുള്ള സ്വാശ്രയാ 
റീഹാബിലിറ്റേഷന്‍ സെന്റര്‍ ആണ്‌. ൫ 


സന പരിചയ 
സംവാദവും സഹയാത്രയും 


ഡോ. തോമസ്‌ മാര്‍ അത്താനാസിയോസ്‌ 
മ്രെതാപ്പോലീത്താ “പല വര്‍ഷങ്ങളില്‍ 
വ്യത്യസ്തമായ സാഹചര്യങ്ങളില്‍” സഭാ 
വിജ്ഞാനീയം (50065010) സംബ 
ന്ധിച്ച്‌ എഴുതിയ ശ്രദ്ധേയവും പഠനാര്‍ഹ 
വുമായ ലേഖനങ്ങളുടെ സമാഹാരമാണ്‌ 
“ഓര്‍ത്തഡോക്സി; നടപ്പും സിദ്ധാന്തവും" 
എന്ന പുസ്തകം. മൂന്നു പ്രധാന വിഷയ 
ങ്ങളാണ്‌ ഈ പുസ്തകത്തില്‍ ചര്‍ച്ച 
ചെയ്യുന്നത്‌. 
ഒന്നാമതായി, വേദശാസ്ര്തത്തിന്റെയും 
പൈതൃക പ്രബോധനങ്ങളുടെയും വെളി 
ചചത്തില്‍ ക്രിസ്തീയ സഭയുടെ സ്വഭാവം, 
പ്രവര്‍ത്തനശൈലി, ദൌത്യം, ഉദ്ദേശ്യലക്ഷ്യ 
ങ്ങള്‍ എന്നിവയെക്കുറിച്ചുള്ള വിചിന്തനം. 
ക്രിസ്തുവിന്റെ സഭയെക്കുറിച്ചുള്ള ഈ 
അടിസ്ഥാനചിന്തയും വിശകലനവുമാണ്‌ 
അടുത്ത രണ്ട്‌ വിഷയങ്ങള്‍ക്ക്‌ ആധാരവും 
നിയാമകവുമാകുന്നത്‌. 
രണ്ടാമതായി, എപ്പിസ്‌കോപ്പാ (815) 
യുടെ ഇടയശുധ്രൂുഷ, അധികാരം, 
നിയോഗം തുടങ്ങിയവ സംബന്ധിച്ച്‌ ആദിമ 
സഭയില്‍ ഉണ്ടായിരുന്ന ധാരണകള്‍, അവ 
യ്ക്കുണ്ടായ പരിണാമം, ഇന്നത്തെ സാഹ 
ചര്യത്തില്‍ അഭിലഷണീയമായ മാറ്റങ്ങള്‍ 
തുടങ്ങിയ കാര്യങ്ങള്‍. 

കഴിഞ്ഞ 30 വര്‍ഷങ്ങളായി എപ്പിസ്‌കോ 
പ്പല്‍ ശുശ്രൂഷ നിര്‍വഹിക്കുന്ന ശ്രന്ഥകാ 
രന്റെ ഈ ചിന്തകള്‍ സവിശേഷമായ പരി 
ഗണന അര്‍ഹിക്കുന്നു. മൂന്നാമതായി, ഒരു 
നൂറ്റാണ്ടിനപ്പുറം മലങ്കരസഭയില്‍ ആരംഭിച്ച്‌, 
ഇടക്കാലത്ത്‌ നിയമാനുസൃതമായും 
കാനോനികമായും പരിഹൃതമായി, 
എങ്കിലും വീണ്ടും ആരംഭിച്ച കക്ഷിഭിന്ന 
തയുടെ കാരണങ്ങളും പരിഹാര നിര്‍ദേ 
ശങ്ങളും. ഭരണഘടന, പരമോന്നത കോട 
തിവിധികള്‍ തുടങ്ങി ലഭ്യമായ എല്ലാ 
രേഖകളും പരിശോധിച്ച്‌, സമകാലിക മല 
കകരസഭയുടെ സിനഡല്‍ ഘടനയും, അധി 
കാരസ്ഥാനങ്ങള്‍ തമ്മിലുള്ള ചരിധ്രപര 
മായ ബന്ധവും വിശകലനം ചെയ്ത്‌ മല 
കരസഭയുടെ സമ്പൂര്‍ണ്ണ സ്വാതന്ത്ര്യവും 
നിയോഗബോധധവും ഉറപ്പിച്ചു പറയുന്നു. 
സഭാഭരണഘടനയുടെയും കോടതിവിധി 
കളുടെയും പശ്ചാത്തലത്തില്‍ വൈകാരി 
കവും നൈയാമികവും ക്രിസ്തീയവുമായ 
ഐക്യം സാക്ഷാത്കരിക്കാനുള്ള മാര്‍ഗ്ഗ 
ങ്ങള്‍ ആരായുകയും ചെയ്യുന്നു. 

അല്‍പ്പം വ്യത്യസ്തങ്ങളായ ലേഖനങ്ങ 
ളുമുണ്ട്‌. വായനക്കാര്‍ക്ക്‌ യോജിപ്പും 
വിയോജിപ്പും ഉണ്ടാകാവുന്ന കാര്യങ്ങളു 
മുണ്ട്‌. ഇത്‌ സ്വാഭാവികമാണ്‌. വാദ്പ്രതി 
വാദങ്ങള്‍ നല്ല സംവാദത്തിന്റെ ഭാഗമാണ്‌ 
(സംവദിക്കുക എന്നാല്‍ ഒരുമിച്ചു പറയുക 
എന്നര്‍ത്ഥം). സംവാദത്തില്‍ നിന്നാണല്ലോ 
സമമ്പയം ഉണ്ടാകുന്നത്‌. 
ചെറിയ അധ്യായങ്ങളായതുകൊണ്ടും 
വിവിധ സന്ദര്‍ഭങ്ങളില്‍ എഴുതിയതായതു 
കൊണ്ടും സൂക്ഷ്മമായ വിശദാംശങ്ങളി 
ലേക്ക്‌ ഗ്രന്ഥകര്‍ത്താവ്‌ പോകുന്നില്ല. 
ലേഖനങ്ങള്‍ എഴുതിയ കാലസൂചനയും 
രേഖപ്പെടുത്തുന്നില്ല. ആധുനിക മല 
അരസഭാ ചരിത്രത്തിലെ പ്രധാന വഴിത്തി 
രിവുകളും ആശയസംഘര്‍ഷങ്ങളും ദിശാ 
സൂചനകളുമാണ്‌ നല്‍കുന്നത്‌. ഒരുവിധ 
ത്തില്‍ അത്‌ വായനക്കാര്‍ക്ക്‌ പ്രയോജന 
കരമാണ്‌. കാരണം, കോടതി വ്യവഹാര 
ത്തിന്റെ നുലാമാലകളൊന്നും സാധാരണ 
വായനക്കാര്‍ക്ക്‌ താല്‍പര്യമുള്ളതല്ല. ഒരേ 
വിശ്വാസവും ഒരേ ആരാധനയും അടുത്ത 
രക്തബന്ധവുമുള്ള ഒരേ കുടുംബവുമായ 
മലങ്കരസഭയുടെ ഭിന്നതയില്‍ ഹൃദയം 
നൊന്ത്‌ ദുഃഖിക്കുന്ന ബഹുഭൂരിപക്ഷം 
വിശ്വാസികള്‍ക്കും വ്യവഹാരത്തിന്റെ വിശ 
ദാംശങ്ങളെക്കാള്‍ പ്രധാനം, അന്തിമമായി 
അതെല്ലാം അനുരഞ്ജനത്തിലേക്കും 


ഐകൃത്തിലേക്കും നയിക്കുന്നുണ്ടോ 
എന്ന ചോദ്യമാണ്‌. കാരണം, അവരാണ്‌ 
ഭിന്നതയുടെ കുടുംബപരവും സാമൂഹി 
കവുമായ തീവ വേദന നേരിട്ട്‌ അനുഭ 
വിക്കുന്നത്‌. ക്രിസ്തീയവും അജപാല 
നപരവുമായി ഇതാണ്‌ പ്രധാന ചോദ്യം 
എന്ന്‌ ഗ്രന്ഥകാരന്‍ നന്നായി മനസ്സിലാ 
ക്കിയിട്ടുള്ളതുകൊണ്ട്‌, വളരെ വ്യക്ത 
മായും കഴിയുന്നിടത്തോളം വസ്തുനി 
ഷ്ഠത പാലിച്ചും അന്തിമലക്ഷ്യത്തില്‍ 
നിന്ന്‌ വൃതിചലിക്കാതെയുമാണ്‌ 
അദ്ദേഹം ലേഖനങ്ങള്‍ രചിച്ചിരിക്കുന്നത്‌. 
ഈ ലക്ഷ്യം കൈവരിക്കുന്നതിന്‌, 
നല്ല ഉദ്ദേശ്യം മാത്രം പോരാ, ചരിത്രപര 
മായ പഠനങ്ങള്‍, നിയമജ്ഞാനം, ബുദ്ധി 
പൂര്‍വ്വകവും ഉദാരവുമായ ഉടമ്പടികള്‍, 
ഉടമ്പടികളെ ബഹുമാനിക്കാനുള്ള 
നിഷ്ക്കപടമായ സന്നദ്ധത തുടങ്ങി പല 
സംഗതികളും ആവശ്യമാണ്‌ എന്ന്‌ 
ഗ്രന്ഥകര്‍ത്താവിന്‌ നല്ല ബോധ്യമുണ്ട്‌. 
അതുകൊണ്ടാണ്‌ സമാധാനം, ഐക്യം 
എന്നൊക്കെ വെറുതെ പറയാതെ, സഭ 
യുടെ ഭാവിയെക്കുറിച്ച്‌ കാര്യകാരണ 
സഹിതം യുക്തിപൂര്‍വ്വമായ ഒരു ചര്‍ച്ച 
അദ്ദേഹം അവതരിപ്പിക്കുന്നത്‌. എന്നാല്‍ 
ചര്‍ച്ചകള്‍ക്കും അന്വേഷണങ്ങള്‍ക്കും 
ഏക ലക്ഷ്യമേയുള്ളു, അത്‌ മലങ്കരസ 
ഭയുടെ കാനോനികവും ഭരണഘടനാനു 
സ്യതവും ക്രിസ്തീയവുമായ ഐക്യമാണ്‌. 
ഒരു തുറന്ന ചര്‍ച്ചയ്ക്ക്‌ വഴിയൊരുക്കണം 
എന്ന ചിന്ത ഗ്രന്ഥകാരനുണ്ട്‌ എന്നു 
വ്യക്തമാണ്‌. ചര്‍ച്ച, സംവാദം എന്നിവ 
യിലൂടെ ആണല്ലോ നാം സമ്യക്കായ 
തീരുമാനങ്ങളില്‍ എത്തുന്നത്‌. ഗ്രന്ഥകാ 
രന്റെ എല്ലാ അഭിപ്രായങ്ങളോടും ഈ 
ലേഖകനോ ഭാവി വായനക്കാരോ 
യോജിക്കണമെന്നില്ല. 
പുസ്തകത്തിന്റെ പൊതുവിഷയം 
സഭാവിജ്ഞാനീയമായതുകൊണ്ട്‌, 
ഗ്രന്ഥകര്‍ത്താവ്‌ ഇവിടെ ചര്‍ച്ച ചെയ്യുന്ന 
കാര്യങ്ങളോട്‌ പ്രതിസ്പന്ദിച്ചുകൊണ്ട്‌ 
ചില നിരീക്ഷണങ്ങള്‍ നടത്തട്ടെ. 
1. കര്‍ത്താവായ യേശുക്രിസ്തു 
“ചെറിയ ആട്ടിന്‍കൂട്ടം” എന്നു വിശേഷി 
പ്പിച്ച തന്റെ അനുഗാമികളുടെ കൂട്ടായ്മ 
പിന്നീട്‌ സ്ഥാപനവല്‍ക്കരിക്കപ്പെട്ട്‌ 
നാലാം നൂറ്റാണ്ടില്‍ റോമാ സാമ്രാജ്യ 
ത്തിന്റെ ഓദ്യോഗിക മതമായിത്തീര്‍ന്ന 
പ്പോള്‍, ഒരു വിധത്തിലുള്ള സാമ്രാജ്യ 
സഭാവിജ്ഞാനീയം (1ന്ഥലിദി 
8ഠടടിഠ1ഠ൫/) അവിടെയുള്ള പ്രധാന 
ക്രിസ്തീയ മതകേന്ദ്രങ്ങളില്‍ ഉരുത്തിരി 
ഞ്ഞു. സാമ്രാജ്യത്തിലെ പ്രധാന നഗര 
ങ്ങളായ റോമിലും കോണ്‍സ്റ്റാന്റിനോപ്പി 
ളിലും അലക്സാന്ത്ര്യയിലും അന്ത്യോ 
ഖ്യയിലും പിന്നീട്‌ വികസിച്ച സഭാവി 
ജ്ഞാനീയം ഈ സാമ്രാജ്യത്വ ശൈലി 
യിലായി. ആറാം നൂറ്റാണ്ടോടു കൂടി ഈ 
പ്രധാന നഗരങ്ങളിലെ എപ്പിസ്‌കോപ്പാ 
മാര്‍ (81ട്ഥ്യാട) പാര്രിയര്‍ക്കീസ്‌ എന്ന 
സ്ഥാനപ്പേരെടുത്തു. റോമന്‍ /ബിസന്റ 
യിന്‍ ച്രകരവര്‍ത്തിമാരുടെ പ്രവിശ്യാ 
ഗവര്‍ണര്‍മാരെപ്പോലെ രാജകീയ പദവി 
കളിലും അധികാരചിഹ്നങ്ങളിലും വേഷ 
ഭൂഷാദികളിലും അഭിരമിച്ചു തുടങ്ങിയ 
ചില പാത്രിയര്‍ക്കീസന്മാര്‍ തങ്ങളുടെ 
സഭാപരമായ അതിര്‍ത്തികള്‍ വികസി 
പ്പിക്കാനും വെട്ടിപ്പിടിക്കാനും സാമന്ത 
ന്മാരെ സൃഷ്ടിക്കാനും മറ്റും തുടങ്ങി. 
ഈ പാത്രിയര്‍ക്കാ സ്ഥാനങ്ങള്‍ തമ്മി 
ലുള്ള അധികാര മത്സരങ്ങളും സ്ഥാന 
മഹിമ സംബന്ധിച്ച തര്‍ക്കങ്ങളുമാണ്‌ 
പ്രധാനമായും ഏക സഭയുടെ ഭിന്നത 
കള്‍ക്ക്‌ കാരണമായത്‌. അവയ്ക്ക്‌ പല 
പ്പോഴും മറയായിട്ടാണ്‌ ക്രിസ്തുവിന്റെ 
ആളത്തം സംബന്ധിച്ച (നിടഠഠ൮0) 


ഫാ. ഡോ. കെ. എം. ജോര്‍ജ്‌, ഓര്‍ത്തഡോക്സ്‌ വൈദിക സെമിനാരി മുന്‍ പ്രിന്‍സിപ്പാള്‍ 


ഓര്‍ത്ത 
ഡോക്സി 


നടഷും സിദ്ധാന്തവദും 


സങ്കീര്‍ണ്ണമായ തര്‍ക്കങ്ങള്‍ പ്രധാനമായും 
ഉയര്‍ന്നു വന്നത്‌. ക്രിസ്തുവിന്റെ ആളത്തം 
സംബന്ധിച്ചോ, യേശുവിന്റെ അമ്മയായ 
മറിയാമിന്റെ സ്ഥാനം സംബന്ധിച്ചോ 
ഉണ്ടായ തര്‍ക്കങ്ങളൊക്കെ സ്നേഹപൂര്‍വ്വം 
ചര്‍ച്ചയിലൂടെ പരിഹരിക്കാവുന്നവയായി 
രുന്നു എന്ന്‌ ഇപ്പോള്‍ പലര്‍ക്കും ബോധ്യ, 
മാണ്‌. പുരാതന സഭകള്‍ തമ്മിലുള്ള 
പുതിയ ചര്‍ച്ചകളിലൂടെ അവയില്‍ 
മിക്കതും ഇപ്പോള്‍ വേദശാസ്ത്രപരമായി 
പരിഹരിക്കപ്പെടുകയും ചെയ്തു. എങ്കിലും 
ഭിന്നതകള്‍ നിലനില്‍ക്കുന്നു. 

2. ഫ്രാന്‍സിസ്‌ മാര്‍പാപ്പാ സ്ഥാനമേറ്റ്‌ നട 
ത്തിയ പ്രസംഗത്തില്‍ പറഞ്ഞു, “ഞാന്‍ 
റോമിലെ ബിഷപ്പാണ്‌”, ഇത്‌ എല്ലാ പാപ്പാ 
മാരുടെയും പ്രഥമ സ്ഥാനപ്പേരാണ്‌. എന്തി 
നാണ്‌ ഫ്രാന്‍സിസ്‌ പാപ്പാ അതെടുത്ത്‌ പറ 
ഞ്ഞത്‌? ക്രിസ്തീയ സഭാശാസ്ത്രപരമായി 
ഏറ്റവും ഉചിതമായ സ്ഥാനം അതാണ്‌. 
ഓര്‍ത്തഡോക്സ്‌ സഭകള്‍ക്കെല്ലാം ഏറ്റം 
സ്വീകാര്യമായ സ്ഥാനമാണത്‌. അതേക്കു 
റിച്ച്‌ ആ സമയത്തു തന്നെ വിശദമായി 
എഴുതിയിരുന്നതുകൊണ്ട്‌ അതിലേക്ക്‌ കട 
ക്കുന്നില്ല. 81500 ഠ്‌ &₹ഠനട (51ടഥ്റാധട 
1ഠനദ്ധട) എന്ന്‌ മഹാനായ ഫ്രാന്‍സിസ്‌ 
പാപ്പാ പറഞ്ഞതുപോലെ കോണ്‍സ്റ്റാന്റി 
നോപ്പിളിലേയും അലക്സഠ്ര്ത്രിയായി 
ലെയും അന്ത്യോഖ്യായിലെയും പാത്തി 
യര്‍ക്കീസന്മാര്‍ ആത്മാര്‍ത്ഥമായി പറഞ്ഞി 
രുന്നെങ്കില്‍ (“ഞാന്‍ അലക്സാന്ത്രിയ 
യിലെ/ അന്ത്യോഖ്യയിലെ എപ്പിസ്‌കോപ്പാ 
ആണ്‌”) ഓര്‍ത്തഡോക്സ്‌ സഭകളില്‍ 
ഇന്നും നിലനില്‍ക്കുന്ന മിക്ക കലഹങ്ങളും 
സംഘര്‍ഷങ്ങളും മുടക്കുകളും ഇല്ലാതാ 
യേനെ (ഈ സ്ഥലപ്പേരുകള്‍ മൂന്നും ഇന്ന്‌ 
പുരാതന സഭാചരിത്രത്തിന്റെ തിരുശേഷി 
പ്പുകളായി മാത്രമേ നിലനില്‍ക്കുന്നുള്ളു). 

മായ മാര്‍ഗ്ഗത്തിലൂടെ അത്‌ ലഭ്യമല്ലാത്ത 
തുകൊണ്ട്‌ അവര്‍ കുത്സിത മാര്‍ഗ്ഗം അവ 
ലംബിക്കും. അതുവരെ സാധാരണ വി 
ശ്വാസി എന്നോ ഉപദേശി എന്നോ പാസ്റ്റര്‍ 
എന്നോ അറിയപ്പെട്ടിരുന്ന ആള്‍ ഒരു 
സുപ്രഭാതത്തില്‍ ബിഷപ്പായും ആര്‍ച്ച്‌ 
ബിഷപ്പായും പൌരസ്ത്യ സഭയുടെ 
മ്രെതാപ്പോലീത്തായായും അതിനപ്പുറ 
ത്തുള്ള സ്ഥാനിയായും പ്രത്യക്ഷപ്പെടും. വന്‍ 
സാമ്പത്തിക ക്രമക്കേടുകളെ സര്‍ക്കാരില്‍ 
നിന്നും മറ്റും മറച്ചുവയ്ക്കാനും ഈ 
സ്ഥാനം ഉപയോഗിക്കുന്നവരുണ്ട്‌. 
ക്രിസ്‌ തീയ സഭയില്‍, പ്രത്യേകിച്ച്‌ 
ഓര്‍ത്തഡോക്സ്‌ പാരമ്പര്യത്തില്‍ സുപ്ര 
ധാനമായ എപ്പിസ്കോപ്പാ സ്ഥാനത്തെക്കു 
റിച്ചും സുന്നഹദോസിനെക്കുറിച്ചും വളരെ 
സുചിന്തിതമായ വിശകലനമാണ്‌ മാര്‍ 
അത്താനാസ്്യോസ്‌ മ്രെതാപ്പോലീത്താ 
നടത്തുന്നത്‌. 
4. ഫ്രാന്‍സിസ്‌ പാപ്പാ തന്റെ ശുശ്രൂഷ 
യുടെ ഏതാണ്‌ അവസാന ഘട്ടമായ 
പ്പോള്‍, “സുന്നഹദോസ്‌” എന്ന ആശയം 
ക്രേന്രവിഷയമായി കത്തോലിക്കാ സഭ 
യില്‍ ചര്‍ച്ചുകള്‍ നടത്തുവാന്‍ ആവശ്യപ്പെ 
ട്ടിരിക്കയാണ്‌. ഈ വാക്കും ആശയവും 
ഓര്‍ത്ത ഡോക്സ്‌ സഭകള്‍ക്കൊന്നും 
പുതുമയുള്ളതല്ല. മാര്രവുമല്ല, സഭാഘട 
നയില്‍ അവശ്യം ഉണ്ടായിരിക്കേണ്ട 
ഒപ്പംനടപ്പ്‌ ഗഗന 0റുദിന൭൦ അതാണ്‌ 
൭൯൧00൭ എന്ന വാക്കിനര്‍ത്ഥം), സമാലോ 
ചന, സംവാദം എന്നിവയെല്ലാം കുറെ 
യൊക്കെ തത്വത്തിലാണെങ്കിലും ഓര്‍ത്ത 
ഡോക്സ്‌ സഭകള്‍ ചരിത്രത്തിലുടനീളം 
കാത്തുസൂക്ഷിച്ചു. കത്തോലിക്കാ സഭ 
യില്‍ രണ്ടാം വത്തിക്കാന്‍ സുന്നഹദോ 
സോടു കൂടി ക്രമമായിട്ടുള്ള മെര്രാന്‍ 
സിനഡ്‌ എന്ന സംഗതി നടപ്പില്‍ വരുത്തി. 
ഇപ്പോള്‍ ഒരു പടി കൂടെ കടന്ന്‌ 
ഫ്രാന്‍സിസ്‌ പാപ്പാ ലക്ഷ്യമാക്കുന്നത്‌. 
സുന്നഹദോസികമായ കൂട്ടുചര്‍ച്ചകളും 
സമവായങ്ങളും സഭയുടെ താഴത്തെ 
തട്ടില്‍ തൊട്ടു തുടങ്ങണമെന്നാണ്‌. ഇതും 
ഓര്‍ത്തഡോക്സ്‌ സഭകളില്‍ പുതിയ 
പ്രബോധനമല്ല. അത്മായ വിശ്വാസികളും 
വൈദിക-മ്മരെതാന്‍ ശ്രേണികളും ചേര്‍ന്ന 
സമവായത്തിലൂടെയാണ്‌ സഭയ്ക്ക്‌ ദിശാ 
ബോധവും ദൌത്യനിര്‍വഹണവും ഉണ്ടാ 
കേണ്ടത്‌ എന്നത്‌ സുന്നഹദോസിന്റെ 
കാതലായ അര്‍ത്ഥതലമാണ്‌. അതുകൊ 
ണ്ടാണല്ലോ മ്രെതാന്മാര്‍ മാത്രം കൂടുന്ന 
സമിതിക്ക്‌, “എപ്പിസ്‌കോപ്പല്‍” സുന്നഹ 
ദോസ്‌ എന്നു വിശേഷിപ്പിച്ചു പറയുന്നത്‌. 
അത്‌ പൂര്‍ണ്ണ സുന്നഹദോസിന്റെ ഒരു 
ഭാഗമേ ആകുന്നുള്ളു എന്ന ധ്വനി അതി 
ലുണ്ടല്ലോ. 

ഗ്രന്ഥകാരന്‍ തന്റെ ശുഭാപ്തി വിശ്വാ 
സവും പ്രത്യാശയും സ്നേഹപൂര്‍വ്വം, 
വ്യക്തമായി പ്രകാശിപ്പിക്കുന്നു. വിശ്വാ 
സവും പ്രത്യാശയും സ്നേഹവുമി 
ല്ലാതെ ആര്‍ക്കും ക്രിസ്ത്യാനിയായി 
രിക്കാന്‍ സാധ്യമല്ലല്ലോ. “മനുഷ്യര്‍ക്ക്‌ 
അസാധ്യമായത്‌ ദൈവത്തിന്‌ സാധ്യ 
മാണ്‌” (ലൂക്കോസ്‌ 18:27) എന്ന 


“പല വര്‍ഷങ്ങളില്‍ വ്യത്യസ്തമായ സാഹചര്യങ്ങളില്‍” സഭാവിജ്ഞാനീയം (50൦5101090) 
സംബന്ധിച്ച്‌ എഴുതിയ ശ്രദ്ധേയവും പഠനാര്‍ഹവദുമായ ലേഖനങ്ങളുടെ സമാഹാരമാണ്‌ 
“ഓര്‍ത്തഡോക്സിം നടഷറും സിദ്ധാന്തവും” എന്ന പുസ്തകം. മമൂന്നു പ്രധാന വിഷയങ്ങ 
ളാണ്‌ ഈ പദുസ്തകത്തില്‍ ചര്‍ച്ച ചെയ്യുന്നത്‌. 


3. “എപ്പിസ്കോപ്പാ” (815100) യുടെ പ്രധാന 
ചുമതലകളിലൊന്ന്‌ സഭാശരീരത്തിന്റെ 
ഐക്യം നഷ്ടപ്പെടാതെ അതിന്റെ സമ്രഗത 
കാത്തുസുക്ഷിക്കുകയെന്നതാണ്‌. ഐക്യ 
ത്തിന്റെ പ്രതീകമാണ്‌ എപ്പിസ്‌കോപ്പാ. 
എന്നാല്‍ ചരിത്രം നോക്കുമ്പോള്‍ ആ 
സ്ഥാനം പലപ്പോഴും ഭിന്നതയുടെ പ്രതീക 
മായി മാറുന്നു. ഇരുപത്തൊന്നാം നൂറ്റാ 
്ടിലെ കേരളത്തില്‍ വരെ ഇത്‌ വ്യക്തമാണ്‌. 
ഒരു സഭയില്‍ ഭിന്നതയുണ്ടാക്കണമെന്നോ, 
പുതിയ ഒരു സഭ സൃഷ്ടിക്കണമെന്നോ 
ആഗ്രഹിക്കുന്നവര്‍ ആദ്യം ശ്രമിക്കുന്നത്‌ 
ഒരു ബിഷപ്പിനെ ഉണ്ടാക്കാനാണ്‌. ന്യായ 


ക്രിസ്തുവചനവും നമുക്കുണ്ട്‌. “നേരം 
വെളുക്കുകയും നിങ്ങളുടെ ഹൃദയങ്ങ 
ളില്‍ ഉദയനക്ഷ്ത്രം ഉദിക്കയും ചെയ്‌ 
വോളം ഇരുണ്ട സ്ഥലത്തു പ്രകാശി 
ക്കുന്ന വിളക്കുപോലെ” (2 പത്രോസ്‌ 
1:19) നമ്മുടെ കര്‍ത്താവും രക്ഷിതാവു 
മായ യേശുമിശിഹായുടെ വചനങ്ങള്‍ 
നമുക്കു കാത്തു സൂക്ഷിക്കാം. 


ഈ പുസ്തകം സര്‍ഗ്ഗാത്മകമായ 
സംവാദങ്ങള്‍ക്കും തെളിഞ്ഞ സൌഹൃ 
ദങ്ങള്‍ക്കും ്രിസ്തുവിനൊപ്പമുള്ള 
സഹയാ്രയ്ക്കും നമ്മെ പ്രേരിപ്പിക്കട്ടെ. 

ഷാത്യുസ്‌ 


ക്രിസ്താബ്ദം ആദ്യനൂറ്റാണ്ടില്‍ 
തന്നെ,കടല്‍കടടന്ന്‌,യാതനകളും, കഷ്ട 
തകളും പേറി, ഇന്ത്യയിലെ മണ്ണില്‍ വന്ന്‌, 
ക്രിസ്തുവിന്റെ സുവിശേഷം ഘോഷിച്ച, 
ഇവിടെതന്നെ രക്തസാക്ഷിയായ 
അപ്പോസ്തോലനെന്ന്‌ കാര്യകാരണ 
സഹിതം പഠിപ്പിക്കുന്ന ഒരു സഭക്കടി 
സ്ഥാനമിട്ട വിശുദ്ധ തോമാശ്ലീഹാ 
യുടെ സ്മരണാജ്ഞലിയുടെ ദിനം. 
പൌരസ്ത്യവും, പൌരാണികവുമായ 
മലങ്കരസഭക്ക്‌ കൃതജ്ഞതയുടേയും, 
ഐക്യത്തിന്റേയും, സമാധാനത്തി 
ന്റേയും, ക്രിസ്തു സാക്ഷ്യത്തിന്റേയും 
സുന്ദരവും, അനുഗ്രഹീതവും, ആഹ്ലാദ 
കരവും, എന്നെന്നും സ്മരണയില്‍ 
അഭിമാനത്തോടെ ഓര്‍ക്കപ്പെടേണ്ട 
താക്കി തീര്‍ക്കേണ്ട അസുലഭദിനം. 

പുറകോട്ട്‌ ഒന്നു നോക്കാം. 1974 

മുതല്‍ 43 വര്‍ഷങ്ങള്‍ നീണ്ട മറ്റൊരു 
നിയമയുദ്ധം, സങ്കടങ്ങള്‍, മരണങ്ങള്‍, 
പിടിച്ചടക്കലുകള്‍, ഘോഘോ വിളികള്‍, 
മൃതശരീരം വെച്ചുള്ള വിലപേശലുകള്‍, 
കോടികളുടെ സാമ്പത്തിക ചെലവുകള്‍. 
എല്ലാം എന്തിനുവേണ്ടി? 

മലങ്കരസഭയുടെ സ്വത്തുക്കള്‍ 
അവകാശികളില്ലാത്തവര്‍ സ്വന്തമാക്കി 
കൈവശംവെച്ചിരിക്കുന്നുവെന്ന്‌ ഒരേ 
സഭയിലെ രണ്ട്‌ പക്ഷം ആരോപിച്ച്‌ 
പരസ്പരം ചെളിവാരിയെറിയുന്നു. 
അതെങ്ങനെയെങ്കിലും സ്വായത്തമാ 
ക്കുവാനുള്ളു ഇരുപക്ഷത്തിന്റേയും 
അക്രൈസ്തവ പടയോട്ടം, മാര്തമോ, 
സ്ഥാനമോഹം, അധികാരം, സമ്പത്ത്‌. 
ഇവിടെ, ഏത്‌ പക്ഷം ശരി? ഓര്‍ത്ത 
ഡോക്സ്‌ പക്ഷമോ, യാക്കോബായ 
പക്ഷമോ? രണ്ടുകൂട്ടര്‍ക്കും സ്ഥാപിക്കു 
വാന്‍ വസ്തുതകള്‍ വളരെ. ഏത്‌ ശരി? 
ഏത്‌ തെറ്റ്‌? 

സഹോദരങ്ങള്‍ തമ്മിലുള്ള അടി 
പിടികലാപങ്ങള്‍, ആരാധനാലയ 
ങ്ങള്‍ -കലാപശാലകള്‍, ക്രിസ്തു 
വിസ്മൃതിയാകുന്നു. വീണ്ടും, വീണ്ടും 
ക്രൂശിക്കപ്പെടുന്നു. എന്നിട്ട, ആ ക്രിസ്തു 
വിന്റെ പേരില്‍ അള്‍ത്താരയില്‍, നിന്ന്‌ 
സ്നേഹം, സമാധാനം, അനുരഞ്ജനം, 
വിട്ടുവീഴ്ച, ഐക്യമെന്നുമൊക്കെ 
ഏറ്റവും ആദരണിയരെന്ന്‌ സ്വയമഭി 
മാനിക്കുന്നപുരോഹിതര്‍,തെല്ലും 
ആത്മാര്‍ത്ഥയില്ലാതെ വേദഭാഗങ്ങളു 
ച്ചരിച്ച്‌, വിവരമുള്ള വിശ്വാസികളെ 
കൊഞ്ഞനംകുത്തുകയും, സാധാവി 
ശ്വാസികളെ ആവേശം കൊള്ളിക്കുകയും 
ചെയ്യുന്നു. 

ഇതൊക്കെ കര്‍ത്താവ്‌ മുന്നമേ 
അറിഞ്ഞിരുന്നു, അതുകൊണ്ട്‌, അവ 
രുടെ പ്രവര്‍ത്തികള്‍പോലെ ചെയ്യരുത്‌ 
താനും.മെന്ന്‌ പറഞ്ഞത്‌. 

വീണ്ടും, 2017 ജൂലൈ 03 ലേക്ക്‌, 
പോകാം. ഒരു അസാധാരണദിവസം. 
നീണ്ട നിയമപോരാട്ടം അവസാനിക്കുന്നു. 
സഭയില്‍ അനുരഞ്ജനത്തിന്റെ, സമാ 
ധാനത്തിന്റെ, ഐകൃത്തിന്റെ വെള്ളരി 
പ്രാവുകള്‍ പറക്കുന്ന സ്വപ്നങ്ങള്‍ 
ചിറകു വിരിക്കുന്നു. അതേ, ആദിനം, 
തികച്ചും യാദൃശ്ചികം. മലങ്കരസഭ 
യാക്കോബായക്കാരും, ഓര്‍ത്തഡോക്‌ 
സ്‌കാരും ചേര്‍ന്ന ഒറ്റ സഭയെന്ന 
സുപ്രധാന വിധി സുപ്രീം കോടതി 
പ്രഖ്യാപിക്കുന്നു. ഒരേവിശ്വാസം, ഒരേ 
ആചാരം, ഒരേ പ്രാര്‍ത്ഥനഠരകമം, ഒരേ 
ആരാധനാ്രകമം. സാധുവായ ഒരു 
ഭരണഘടന, അവിടെ പഠ്രതീയാര്‍ 
ക്കീസും, കാതോലിക്കായുമുണ്ട്‌. 
അപ്പോള്‍, അധികാരതര്‍ക്കത്തിനും 
പരിഹാരമായി. പിന്നെന്തുട്ടാ, ചേട്ടാ, 
കോടതിയങ്ങനെ, ഞങ്ങളിങ്ങനെ? 


അതോ, ആ കോടതികാര്യം പറഞ്ഞ്‌ 
ഞങ്ങള്‍ക്ക്‌ ഒത്തിരി നേടാനുണ്ട്‌. 
കേസെന്ന്‌ പറഞ്ഞ്‌ ഡല്‍ഹിയില്‍ 
വര്‍ഷങ്ങള്‍ നടന്നകഥയും, വിധി 
അനുകൂലമാക്കുവാന്‍ പെടാപ്പാടുപ്പെട്ടു 
വെന്നതൊക്കെ മുതലാക്കേണ്ടേ? 
സാക്ഷാല്‍ ഓര്‍ത്തോഡോക്സിയുടെ 
സംരക്ഷകനായി അവതരിപ്പിക്കപ്പെട്ട്‌ 
ഉള്ളിലെ മോഹങ്ങള്‍ക്ക്ചിറകുണ്ടാക്കു 
ന്നതു വലിയ പാപമൊന്നുമല്ലല്ലോ? 
വെറുതെയിരുന്നാല്‍ പറ്റുമോ? കുറേ 
പദ്ധതികള്‍ മനസ്സിലുണ്ടായിരുന്നു. 
അത്‌ നടത്തിയെടുക്കുവാന്‍, പെട്ടെന്ന്‌ 
അങ്ങു പറ്റില്ലല്ലോ? അപ്പോള്‍, ചില 
ഉടായിപ്പുകളും ഒന്ന്‌ നോക്കി. 
ബഹുമാനപ്പെട്ട കോടതിയുടെ 
വിധിയുണ്ടായപ്പോള്‍,അന്നത്തെ 
പരി.കാതോലിക്ക, മോറോന്‍ മാര്‍ 
ബസേലിയോസ്മാര്‍ത്തോമാ പൌലോസ്‌ 
രണ്ടാമന്‍ ഇറക്കിയ കല്പന കണ്ടപ്പോള്‍ 
കണ്ണ്‌ തള്ളിപ്പോയി. ഇതാ, “സഹോദര 
ന്മാര്‍ ഒത്തൊരുമ്മിച്ച്‌ വസിക്കുന്നത്‌, 
എസ്ര ശുഭവും, എര്ര മനോഹരവും 
ആകുന്ന” കാഴ്ച്ച. പക്ഷേ, അത്‌ അധികം 
നീണ്ടില്ല, അല്പായുസ്സുള്ള കല്പന. 
ആ കല്പനയിലും "പാര' വീണു. 
യോജിച്ചാല്‍ എന്റെ സ്ഥാനമെവിടെ 
യെന്ന ചിന്ത സ്ഥാനമോഹികളെ അലട്ടി. 
ഒടുവില്‍, മറുപക്ഷത്തെ സഹോദ 
രരെ ചൊടിപ്പിച്ചും, വെല്ലുവിളികളു 
യര്‍ത്തിയും അകല്‍ച്ച വര്‍ദ്ധിപ്പിച്ചും, 
വീര്യം കൂട്ടിച്ചും, അനുരഞ്ജനം, ഐക്യം, 
സമാധാനം വെറും പാഴ്വാക്കുക 
ളാക്കി, പള്ളിപിടുത്തമെന്ന്‌ മറ്റുള്ളവരെ 
കൊണ്ട്‌ പറയിക്കുന്ന വിധം കോടതി 
വിധിയിലെ, “നിങ്ങളുടെ സമുദായ 
ത്തിന്റെ ജീര്‍ണ്ണത ഒഴിവാക്കുവാന്‍ 
ഐക്യത്തിനുള്ള സമവായചിന്തകളെ 
പൊതുവേദിയില്‍ചര്‍ച്ചചെയ്ത്‌ 
പരിഹാരംകണ്ടെത്തണ'മെന്നത്‌ 
മുളയിലേ ഒടിച്ച്‌ ദൈവീകമല്ലാത്ത 
ഭിന്നിപ്പിന്റെ ദുഷ്ടശക്തിയെ ജ്ലിപ്പിച്ചു 
നിര്‍ത്തി. 
എന്നിട്ടോ, വീരഗീര്‍വാണങ്ങള്‍. 
കോതമംഗലം, മണര്‍കാട്‌ ഒക്കെ ഇതാ 
കൈയെത്താദൂരം. പാവം സഭാസ്നേ 
ഹികളായ വിശ്വാസികള്‍ക്ക്‌ ആശ്വാസം. 
എല്ലാ പള്ളികളും നമുക്ക്‌. എന്നിട്ടോ, 
കുന്നംകുളം ശൈലിയില്‍ ഉള്ളത്‌ 
വിളിച്ചു പറയുന്ന പൂര്‍വികനെ തീധ്രവാ 
ദിയും, പള്ളിപിടുത്തക്കാരനുമാക്കി 
ജനമദ്ധ്യേ ഇകഴ്ത്തി. കോടതിവിധി 
യുടെ പശ്ചാത്തലത്തില്‍, ഒരു വിട്ടു 
വീഴ്ച്ക്കും ഇടംകൊടുക്കാതെ മറു 
പക്ഷത്തെ മുള്‍മുനയില്‍ നിര്‍ത്തുവാന്‍ 
മുന്‍ഗാമിയുടെ പിന്നില്‍ നിന്ന്‌ ആവു 
ന്നത്‌ ചെയ്തുകൊടുത്തു. മറുകക്ഷി 
കള്‍ക്ക്‌ അദ്ദേഹത്തിന്റെ വിട്ടുവീഴ്ച്ച 
യില്ലാത്ത തീര്വവാദനിലപാടുകളും, 
സഭയുടെ സ്വാതന്ത്ര്യത്തിനും, സ്വയം 
ഭരണത്തിനുമുള്ള ആത്മാര്‍ത്ഥ സമീ 
പനം പേടിസ്വപ്നമായി. അതിനുള്ള 
തെളിവാണ്‌, 2018 നവംബര്‍ 19 ന്‌, 
യാക്കോബായ വിഭാഗം രഹസ്യമായി 
വിളിച്ചുകൂട്ടിയ അവരുടെ അസോസി 
യേഷനും, സ്ഥാനികളുടെ തെരഞ്ഞെ 
ടുപ്പും. പൌലോസ്‌ ദിതിയന്‍ ബാവയേയും, 
ബ. കോടതിയേയും ഭയന്ന്‌ ഒരു മിനുട്‌സ്‌ 
പോലും പരസ്യമാക്കാതെ തികച്ചും 
വിശ്വസ്തമായി അവര്‍ കാര്യങ്ങള്‍ 
ചെയ്തു. അന്നത്തേയും, ഇന്നത്തേയും 
പാര്രീയാര്‍ക്കീസായ പ. ഇഗ്നാത്തി 
യോസ്‌ അഫ്രേം ॥, ഒരാളെപ്പോലും 
മ്രെതാനായി വാഴിച്ച്‌ മലങ്കരയിലേക്ക്‌ 
വിടുവാന്‍ ധൈര്യവും കാട്ടിയില്ല. 
എന്നിട്ടും അതിനൊന്നും ഒരു ഉശിരി 


ല്ലെന്നമട്ടിലും, കുത്തിതിരിപ്പിലും പിന്‍ 
ഗാമിയെ ചൊടിപ്പിച്ചുകൊണ്ടിരുന്നു. 
ശുദ്ധഗതിക്കാരനായ പിതാവ്‌ വലയിലക 
പ്പെട്ടുപോയി. 


കോടതിവിധി അപ്പാടെ നടപ്പാക്കുവാന്‍ 
മലങ്കരസഭയില്‍ തനിക്കേ ശേഷിയും, 
ശേമുഷിയുമുള്ളുവെന്ന്‌ വരുത്തി തീര്‍ത്ത്‌ 
പിന്‍ഗാമി, പാവം സഭാഭക്തരെ ഉറ്റം 
കൊളള്ളിച്ചുകൊണ്ടുമിരുന്നു. അജയ്യ 
ഭാവത്തോടെ കണക്കുകൂട്ടലുകളായി, 
സുന്നഹദോസ്‌ അടക്കം സഭാസമിതി 
കളെ സമ്മര്‍ദദത്തിലാക്കിയും, നോക്കു 
കുത്തികളാക്കിയും, ഇളിച്ചുകാട്ടിയും, 
തക്കത്തിലും, സുധതത്തിലും, ജാതിക്കു 
തലവനായി. ഫാന്‍സ്‌കാര്‍ക്ക്‌ അതി 
സന്തോഷം. എന്തെല്ലാം മാറ്റങ്ങള്‍ വരുന്നു. 
പഠരതീയാര്‍ക്കീസിനെ വരച്ചവരയില്‍ 
നിര്‍ത്തുന്നു, കോടതിവിധിപ്രകാരം 
എല്ലാപള്ളികളും, നമ്മുടെ 'കാല്‍കീഴ്‌* 
ആകുന്നു. നമ്മള്‍ എല്ലാവരിലും ശ്രേഷ്ഠര്‍. 
പിന്നെ, സ്വീകരണമാമങ്കങ്ങള്‍, കുരുത്തോല 
സ്വീകരണം, നോട്ടുമാല സ്വീകരണം, 
സ്വര്‍ണ്ണമാല സ്വീകരണം, അങ്ങനെയ 
ങ്ങനെ ഘോഷയഠ്രതകള്‍, അതിനു 
നോമ്പുകാലമെന്നോ, ദുഃഖവെള്ളിയാഴ്ച 


പങ്കെടുത്തു, അലസ്സിപിരിഞ്ഞു പോരുന്ന 
തല്ലാതെ, ഒരു ക്രൈസ്തവസഭയെന്ന 
നിലയില്‍ ഗൌരവവും ആത്മാര്‍ത്ഥവു 
മായ എന്ത്‌ നീക്കമാണ്‌ "ശ്രതുക്കളെ 
പ്പോലും സ്‌നേഹിപ്പാന്‍” പഠിപ്പിച്ച, 
സ്വജീവിതത്തില്‍ കാട്ടിയ, ഇവരൊക്കെ, 
അല്ല നമ്മളൊക്കെ പെരുമ്പറ അടിച്ചു 
വാഴ്ത്തുന്ന ക്രിസ്തുനാമധാരികളായ 
അന്യനേതാക്കളുടെ ഭാഗത്തു നിന്നു 
ണ്ടായിട്ടുള്ളത്‌. 


വാല്‍കഷ്ണം - ഒടുവിലെ കാഴ്ചകൂടി 
ഒന്നു കുറിക്കാം.പുളിന്താനം, ഓടക്കാലി, 
മഴുവന്നൂര്‍ ഈ പള്ളികളോടൊപ്പം , 
മുഖത്തല, എരുക്കുംചിറ, മംഗലംഡാം, 
ചെറുകുന്ന്‌ മുതലായ സ്ഥലങ്ങളിലെ 
പളളികള്‍ക്കും പോലിസ്‌ പ്രൊട്ടെക്ഷന്‍ 
അനുവദിച്ചതാണ്‌. ഇത്‌ എടുപ്പിച്ച്‌ 
എല്ലാ പള്ളികളുടെയും വിധി ഒരുമിച്ച്‌ 
നടപ്പാക്കണമെന്നുള്ള ആവശ്യം, സഭാ 
നേതൃത്വം അറിഞ്ഞ ലക്ഷണമോ, 
ആത്മാര്‍ത്ഥ ഇടപെടലുകളോ ഒട്ടുമേ 
ഉണ്ടായിട്ടില്ല. പണ പറഞ്ഞതൊക്കെ 


യെന്നോ ഒന്നുമില്ല. അസ്പര്‍ശരായി 
കണ്ടിരുന്നവരെ ഓടിചെന്ന്‌ അങ്ങോട്ട്‌ 
കാണുന്നു. സമ്മാനം കൊടുത്ത്‌ സമ്മാനം 
മേടിക്കുന്നു. പുതുയുഗപിറവി. മുന്‍ഗാമി 
യുടെ പാവങ്ങള്‍ക്കായുള്ള സ്നേഹ 
സ്പര്‍ശം ഇല്ലാതാക്കി, സഹോദരര്‍ 
ക്കുള്ള സഹോദരന്‍ പദ്ധതി, അതിനിട 
യില്‍, സഹോദരങ്ങള്‍ തമ്മിലുള്ള ആരാധ 
നാലയങ്ങള്‍ക്കായും പളളി സ്വത്തു 
ക്കള്‍ക്കായും അടിപിടി കലാപങ്ങള്‍, 
കോടതിവിധികള്‍ ഒക്കെ വിസ്മൃതി 
യിലുമായി. എല്ലാപള്ളികളും നമുക്കെന്ന്‌ 
പറഞ്ഞാള്‍ക്കിന്ന്‌, കോടതി വിധി പറഞ്ഞ 
കേസുകളിലെ വിധി നടത്തിപ്പ്‌ വേഗത്തി 
ലാക്കാനോ, തല്‍ സ്ഥിതി അന്വേഷിപ്പാനോ, 
തുടര്‍നടപടികള്‍ക്കോ താല്‍പ്പര്യമാന്ദ്യം. 
ഇപ്പോള്‍ രഹസ്യധാരണകളുടെ വേഴ്ച്ച 
ക്കാലം. ഒരുഭീതിയുമില്ലാതെ മറുപക്ഷം 
പരസ്യ വിജ്ഞാപനം നല്‍കി ഇതാ 
അസോസിയേഷന്‍, 2023 ഒക്ടോബര്‍ 24 ന്‌ 
കൂടിയിരിക്കുന്നു. ആരുടെയും എതിര്‍പ്പിന്റെ 
ശബ്ദം പുറത്ത്‌ കേള്‍ക്കാതെ രണ്ട്‌ മ്രെതാ 
ന്മാരെ, പാരതീയാര്‍കീസ്‌ ബാവ വാഴിച്ച്‌ 
അയച്ചിട്ടും, പഴയ വീര്യ, ശൂര്യപരാക്രമം 
കാതോലിക്കാ വാഴ്ച്ചയോടെ അസ്തമി 
ച്ചോയെന്ന ശങ്കയില്‍, കൂടെക്കൂട്ടിയിരുന്ന 
പഴയ തീര്വവാദികളും. 


സഭാസമാധാനം, അനുരഞ്ജനം, 
ഐക്യമെന്ന നിലപാടുള്ള മിതവാദി 
കളോ, 1995 ലെ സഭാസമാധാനശ്രമങ്ങളെ 
വിദഗ്ധ്മായി അട്ടിമറിച്ച രണ്ടുപേര്‍ രണ്ടു 
ഭാഗത്തിന്റേയും തലവന്മാരായിരുന്ന്‌ 
ഒരിക്കലും സഭയെ ഒന്നിപ്പിച്ച്‌ തങ്ങളുടെ 
സ്ഥാനത്തിനും, മഹിമക്കും, അധികാര 
ത്തിനും ഇടിവുണ്ടാക്കില്ലെന്ന യാഥാര്‍ത്ഥ്യം 
തിരിച്ചറിഞ്ഞിട്ടും, വീണ്ടും,വീണ്ടും 
പ്രതീക്ഷ കൈവിടാതെ ദൈവം പ്രവര്‍ 
ത്തിക്കുമെന്ന പ്രത്യാശയിലും. മറുപക്ഷം 
ഉയര്‍ത്തികൊണ്ടുവരുന്ന കൊച്ചിമ്രെതാന്‍ 
ജോസഫ്‌ മാര്‍ ഗ്രീഗോറിയോസിനും 
കൂട്ടര്‍ക്കും, ഓര്‍ത്തഡോക്‌സ്‌ പക്ഷം 
അദ്ധ്യക്ഷനും, സഹകാരികള്‍ക്കും പരസ്‌ 
പരവും, കൂടാതെ കേരളാ സര്‍ക്കാരുമായും 
ശക്തമായ അന്തര്‍ധാരകളും, രഹസ്യനീ 
ക്കങ്ങളും, യോജിപ്പിനല്ല, വിധിനടത്തിപ്പി 
നൊട്ടുമല്ല, പിന്നെയോ എങ്ങനെ വിഭജിച്ചു 
പിരിയാമെന്നുള്ള നീക്കുപോക്കില്‍ ദയ 
നീയമായി മുന്നോട്ടുപോകുന്നു. 

ഒരുപിടി ആള്‍ക്കാരുടെ, ഇനിയും 
സംഖ്യയെന്തിനു മറയ്ക്കുന്നു, 30433563 
പേരുടെ തികച്ചും സ്ഥാപിതതാല്പര്യം 
മാത്രമാണ്‌, നമ്മുടെ ദൂര്‍ഗതിക്ക്‌, ജീര്‍ണ്ണ 
തക്ക്‌, പ്രതി സാക്ഷ്യത്തിനു മുഖ്യഹേതു. 
ര്രിസ്തുവിന്റെ സഭക്കെന്താണ്‌, ഈ 
കാലഘട്ടത്തില്‍ പ്രായോഗികസാക്ഷ്യം 
കാട്ടാനുള്ളത്‌? കേരളാ ഗവണ്ഞെന്റിന്റെ 
ശക്തമായ ഇടപെടലുകളില്‍ മൂന്നാലു 
ചര്‍ച്ചകളില്‍ നിര്‍ബന്ധിതരായി പോയി 


വിഴുങ്ങുന്നു. ൭ 

ക 

ഡോ. അലക്സ്‌ ഫിലിഷ്‌ (ട്രഷറാര്‍) 

8 ഗുഡ്‌ ഷെഷേര്‍ഡ്‌ ബുള്ളറ്റിന്‍ 

ചിഫ്‌ എഷ്ധിററര്‍്‌ 
പ്രൊഫ. പി.എ. ഉമന്‍ 

പ്രൊഫ. ഡോ.ജോസ്‌ പാറക്കടവില്‍ 


പ്രി്നീര്‍ £ പബ്ലിഷര്‍ 
ശ്രീ. ഷാജന്‍ മാത്യു 


അംഗങ്ങള്‍ 

ഡോ. തോമസ്‌ മണ്ണില്‍ 
ഡോ. അലക്സ്‌ ഫിലിഷ്‌ 
ശ്രീ. കുര്യന്‍ സി. ഐസക്‌ 
ശ്രീ. രജോയി എം. രാജന്‍ 


ഫോണ്‍ : 9447097422 
ന്ദി: ടന്ദ10ഡ്ദിദ്യധദനഭന്നദി.ഠോന 


ഠാ വ്വ റല 

